

---

Shri Ganga Stotram

श्रीगंगास्तोत्रम्

Document Information



---

Text title : Ganga Stotram by Swami Tapovanam

File name : gangAstotramtapovanam.itx

Category : devii, devI, nadI, stotra

Location : doc\_devii

Author : Swami Tapovanam

Proofread by : Rajesh Thyagarajan

Latest update : August 17, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 17, 2025

*sanskritdocuments.org*

---



ಶ್ರೀಗಂಗಾಸ್ತೋತ್ರಂ



ಶ್ರೀಗಂಗೋತ್ತರೀಕ್ಷೇತ್ರ ವಾಸ್ತವ್ಯೇನ  
ಪೂಜ್ಯಪಾದಶ್ರೀತಪೋವನಸ್ವಾಮಿನಾಸಂಪ್ರಣೇತಂ  
ಶ್ರೀ ಗಂಗಾಸ್ತೋತ್ರಂ .

ಪ್ರಥಮಃ ಸ್ತಬಕಃ

ಜಯ ಜಯ ಜಗದಂಬ ! ಶ್ರೀಗಲ ಶ್ರೀಜಟಾಯಾಂ  
ಜಯ ಜಯ ಜಯಶೀಲೇ ! ಜಹ್ನುಕನ್ಯೇ ! ನಮಸ್ತೇ .  
ಜಯ ಜಯ ಜಲಶಾಯಿ ಶ್ರೀಮದಂಘ್ರಿಪ್ರಸೂತೇ !  
ಜಯ ಜಯ ಜಯ ಭವ್ಯೇ ! ದೇವಿ ! ಭೂಯೋ ನಮಸ್ತೇ .. ೧..  
ತ್ರಿಪಥ ಪಥಿಕ ಪಾಥಃ ಸ್ತೋತಸಾ ಸಿದ್ಧಿಮೂರ್ತಿ-  
ದಿನಕರ ಕುಲಭೂಷಾರತ್ನ ಯತ್ನೋದಯೋತ್ಥಾ .  
ಪ್ರಣತಜನ ಸುರದ್ರುಃ ಪಾವನೀ ಪಾವನಾನಾಂ  
ಜಯತಿ ಜಗತಿ ಗಂಗಾ ಭಾಗ್ಯಪೂಗೋ ಜನಾನಾಂ .. ೨..  
ಗಂಗೇ ! ಮಾತರನುಸ್ಮರಾಮಿ ಸತತಂ ತ್ವನ್ಮೂರ್ತಿಮತ್ಯದ್ಭುತಾಂ  
ದೇವೀಂ ದೈವತದುರ್ಲಭಾಂ ಯಮುನಯಾ ವಾಚಾಽನ್ನಸಂಪೂರ್ಣಯಾ .  
ಭಕ್ತೇನಾಥ ಭಗೀರಥೇನ ಭಗವತ್ಪಾದೈಶ್ಚ ಪಾದಾರ್ಚಕೈ-  
ರ್ಯಾ ನಿತ್ಯಂ ಸಮುಪಾಶ್ರಿತಾ ವಿಜಯತೇ ಗಂಗೋತ್ತರೀ ಸದ್ಮನಿ .. ೩..  
ತುಹಿನ ಶಿಖರಿಶೃಂಗೇ ದಿವ್ಯಸೌಭಾಗ್ಯಸಂಪ-  
ನ್ಮಹಿಮನಿ ವಿಹರಂತೀಂ ಪುಷ್ಪವಾಸೇ ವಿಶಾಲೇ .  
ಸುಕೃತಿ ಸಮಧಿಗಮ್ಯೇ ಸಮ್ಯಗಾಲೀಜನಾಲೀ-  
ವಿಲಸಿತಮಲಸಾಕ್ಷೀಂ ನೌಮಿ ಗಂಗಾಮಭೀಕ್ಷ್ಣಂ .. ೪..  
ಪಾದಾಂಗುಷ್ಠಾದ್ವೇದಿತಾ ದೇವಿ ! ವಿಷ್ಣೋ-  
ರ್ಗಂಗೋತ್ತರ್ಯಾಂ ಗೋಮುಖೀ ಮಸ್ತಕಾದ್ವಾ .  
ಗಂಗಾ ಗಂಗೈವಾಸ್ಯ ವಾಧೋ ನ ಕಿಂಚಿತ್  
ಸರ್ವೇಶಿತ್ರೀ ಸರ್ವಥಾ ಹಿ ತ್ವಮಂಬ ! .. ೫..  
ಅಯಿ ಭಗವತಿ ! ಭವ್ಯ ಶ್ರೀಮುಖ ಶ್ರೀನಿತಂಬೇ

ತುಹಿನ ಮುಕುರಹರ್ಮ್ಯಸ್ಯಾಂತರಂತರ್ವಧೂವತ್ .  
 ಅಹಹ ! ಚರಸಿ ಚಿತ್ತಂ ತ್ವಂತು ಮಾತಾ ಜಗತ್ಯಾ-  
 ಸ್ತದಪಿ ಕಥಮಸೂರ್ಯಂ ಪಶ್ಯತಾಂ ಯಾಸಿ ಸಹೀಃ .. ೬..  
 ಪಾಪೈರ್ಮುಖಂ ಸಮಭವತ್ ಖಲು ನೀಲನೀಲಂ  
 ಯಸ್ಯಾಂಬ ! ತಸ್ಯ ತವ ವೇಶ್ಮ ನಿರೀಕ್ಷಣೇನ .  
 ಶ್ರೀಮನ್ಮುಖಂ ಭವತಿ ಭಾಸ್ಕರ ಭಾಸಿ ನೂತ್ನಂ  
 ಮನ್ಯೇಽರ್ಥವತ್ತತ ಇದಂ ತವ ವೇಶ್ಮನಾಮ .. ೭..  
 ಪ್ರಸೀದ ಭಗವತ್ಯಂಬ ! ಪ್ರಸೀದ ಕರುಣಾಂಬುಧೇ ! .  
 ಪುನೀಹಿ ಸ್ವಾತ್ಮತುಲ್ಯಂ ಮೇ ಮನೋ ಮಲಮಲೀಮಸಂ .. ೮..  
 ಮಲಿನಂ ಮಲಿನಂ ಚಿತ್ತಮತ್ಯಂತ ಮಲಿನಂ ಶುಭೇ ! .  
 ಕುತೋ ನ ಕುರುಷೇ ದೃಷ್ಟಿಂ ಮಯಿ ಸರ್ವ ಮಲಾಪಹಾಂ .. ೯..  
 ಚಿತ್ತಂ ವಿಶೋಧಯ ಬಹಿರ್ವಿಷಯಾಭಿಷಕ್ತ-  
 ಮಂತರ್ನಿರುಂಧಿ ಭವದಂಘ್ರಿಸರೋಜ ಯುಗ್ಮೇ .  
 ಯಾವದ್ವಿನಿಶ್ಚರತಿ ಬಾಹ್ಯವಿಲೋಕಿತೀ ಹೃ -  
 ತ್ತಾವತ್ ಕಥಂ ಜನನಿ ! ಸೌಖ್ಯಕಥಾ ನರಾಣಾಂ .. ೧೦..  
 ಮಾತರ್ಜಾಹ್ನವಿ ! ನಿಹ್ನವೇ ತು ಜಗತಃ  
 ಪೃಥ್ವ್ಯಾದಿ ಮಿಥ್ಯಾತ್ಮನೋ  
 ಯತ್ತತ್ತ್ವಂ ನ ನಿಷಿದ್ಧ್ಯತೇ ತದಚಲಂ  
 ತ್ವನ್ನಾತ್ರಮೇಕಾಕಿನೀ .  
 ಯಸ್ಮಾತ್ತ್ವಂ ಸದಶೇಷಮೂಲಮಮಲಂ  
 ಬ್ರಹ್ಮೈವ ನಿರ್ಧರ್ಮಕಂ  
 ಮಂದೇಭ್ಯಃ ಖಲು ಕಲ್ಪಿತಾ ಜಲಮಯೀ  
 ಮೂರ್ತಿಸ್ತವಾನ್ಯಾಚಯಾ .. ೧೧..  
 ಅಚ್ಛಿನ್ನರೂಪಿಣೀ ದೇವೀ ನಿತ್ಯಾ ಯಾ ಮೃತ್ಯುಮತ್ಯಗಾತ್ .  
 ಪ್ರಾಣಿತಿ ಪ್ರಾಣಹೀನಾಚ ಜಾಹ್ನವೀ ಸಾಸ್ತು ಮೇ ಗತಿಃ .. ೧೨..  
 ಸರ್ವದಾ ಸರ್ವದೃಗ್ವೀವೀ ಸರ್ವಕರ್ತ್ರೀ ಚ ಯಾ ಸ್ವಯಂ .  
 ಸರ್ವಭಾವೈಃ ಪ್ರಪದ್ಯೇ ತಾಂ ಜಾಹ್ನವೀಂ ಸುರನಿಮ್ಮಗಾಂ .. ೧೩..  
 ಪಶ್ಯಂತು ಕೇಚಿದಮಲಂ ಜಲಮೇವ ಗಂಗೇ-  
 ತ್ಯನ್ಯೇ ವಯಂ ತು ಭವಯಂತ್ರವಿಮುಕ್ತಿಹೇತುಃ  
 ಶ್ರೀಮೂಲಶಕ್ತಿರಖಿಲೇಶ್ವರರೂಪರೂಪಿ-  
 ಣ್ಯಾನಂದ ಕಂದಮಿತಿ ನಿತ್ಯಮುಪಾಸ್ತುಹೇತ್ವಾಂ .. ೧೪..

ಶ್ರದ್ಧೈವ ಮೂಲಂ ತ್ವದುಪಾಸನಾಯಾ  
 ಜಲೇಽಪಿ ದೇವತ್ವ ವಿಧಾನ ದಕ್ಷಾ .  
 ಶ್ರದ್ಧಾಂ ವಿನಾ ಕಃ ಪರಲೋಕ ಚಿಂತಾ-  
 ಮಗ್ನಃ ಪ್ರವರ್ತೇತ ಪರೋಕ್ಷಕಾರ್ಯೇ .. ೧೫..  
 ಪ್ರಾಗ್ಜನ್ಮಪುಣ್ಯ ನಿಚಯೇನ ತವಾಂಘ್ರಿಪದ್ಮೇ  
 ಶ್ರದ್ಧಾ ಭವೇತ್ ಸ್ಥಿರತರಾಽಥಚ ಭಕ್ತಿಭಾವಃ .  
 ಭಕ್ತ್ಯಾಚ ಭಾವುಕನಿಧೇ ! ಪುರುಷಾರ್ಥಸಿದ್ಧಿಃ  
 ಶ್ರದ್ಧೋಜ್ಜಿತಃ ಸ್ವಯಮಪುಚ್ಛಪಶುರ್ಧರಣ್ಯಾಂ .. ೧೬..  
 ಪ್ರಪುಲ್ಲನೀಲೋತ್ಪಲ ಕಾಂತಿಚೋರೈಃ  
 ಕಟಾಕ್ಷಪಾತ್ಯೈಸ್ತವ ಪಾವಿತೋ ಯಃ .  
 ನಿರಂತಶಾಂತಿಃ ಸಮುದೇತಿ ಪುಂಸ-  
 ಸ್ತಸ್ಯೈವ ಭಾಗೀರಥ ! ಭಾಗ್ಯಭಾಜಃ .. ೧೭..  
 ಕಿಂ ವಾ ಮುಂಡನತಃ ಕಿಮಸ್ತಿ ಜಟಯಾ  
 ವೈವರ್ಣ್ಯ ವಸ್ತ್ರೇಣ ಕಿಂ  
 ಕಿಂ ವಾ ವಸ್ತ್ರ ವಿಸರ್ಜನೇನ ಭಸಿತಾ -  
 ಲೇಪೇನ ಜಾಪೇನ ಕಿಂ .  
 ಭಿಕ್ಷಾನ್ನಾಶನತಶ್ಚ ಕಿಂ ವ್ರತಶತ್ಯೈ-  
 ಸ್ತೀರ್ಥೇಷು ಚಾಟಾಟ್ಯಯಾ  
 ವಿಶ್ವಾಧೀಶ್ವರಿ ! ಯುಷ್ಮದಂಘ್ರಿಯುಗಲೇ  
 ಭಕ್ತಿನಃ ಚೇನ್ನಿಶ್ಚಲಾ ! .. ೧೮..  
 ಗುಹಾಚ್ಛಿದ್ರೇ ವಾದ್ರೇಃ ಶಿಖರಭುವಿ ವಾ ಘೋರಗಹನೇ  
 ಶ್ಮಶಾನೇ ವೈಕಾಕೀ ವಸತು ವಸತೌ ವಾ ನಿಜಜನ್ಯಃ .  
 ಮಹಾಭಾಗೇ ! ಭಾಗೀರಥಿ ! ತವಪದಾಂ ಭೋಜಭಜನ-  
 ಪ್ರಮತ್ತಂಚಿತಂಚೇತ್ ಸತು ಪರಮಯೋಗೀ ಸತು ಸುಖೀ .. ೧೯..  
 ಯದ್ವಾ ಯೋಗೀ ಜಾಹ್ನವಿ ! ಕರ್ಮೀ ತವ ಭಕ್ತೋ  
 ಯದ್ವಾ ಜ್ಞಾನೀ ತ್ವತಿರಂತರ್ಯದಿನೋ ಚೇತ್ .  
 ಅವ್ಯಾವೃತ್ತಾ ತರ್ಹ್ಯಪಿ ಯೋಗಾದಿ ಮಹಾರ್ಹ  
 ಮನ್ಯೇ ಮೋಘಂ ಮೋಘ ಮಶೇಷಂ ಖಲು ತೇಷಾಂ .. ೨೦..  
 ಯುಷ್ಮತ್ಪದಾಬ್ಜರತಿರೇವ ಶಿವೇ ! ವಿಶುದ್ಧಂ  
 ವೈರಕ್ಯ ಮನ್ಯದಖಿಲಂ ಖಲುಮೋಹಸಿದ್ಧಂ .  
 ಕೋ ವಾ ಸುಧೀಸ್ತಮಭಿವಾಂಛತಿ ಕಾಷ್ಟಭಾವಂ  
 ಯಂ ಹಾ ವಿತ್ಯಷ್ಟಪದವೀತಿ ವಿದಂತಿ ಮುರ್ಖಾಃ .. ೨೧..

ವೈರಾಗ್ಯಂ ಯದಿಹಾಪರತ್ರ ವಿಷಯೇ-  
 ಷ್ಟಿಚ್ಛಾಕ್ಷಯ ಸ್ತರ್ಹ್ಯಮೀ  
 ಬಾಲೋನ್ಮತ್ತಜಡಾದಯೋಽಪಿ ಸುತರಾಂ  
 ವೈತೃಷ್ಟ್ಯಸೀಮಾಜುಷಃ .  
 ಹೇ ದೇವಿ ! ತ್ವದಭ್ರಶುಭ್ರವಪುರಾ-  
 ಪೂರ್ಣಂ ಸದಾ ಪಶ್ಯತೋ  
 ಯೋಪೇಕ್ಷಾಮತಿ ರನ್ಯವಸ್ತುಷು ?? ದೃಢಾ  
 ವೈರಕ್ತತ್ಯ ಮೇತನ್ಮ ತಂ .. ೨೨..  
 ಶಾಂತಿಃ ಕಥಂ ವಿಷಯಲೇಶಮನಂಸ್ವ ಶಂತೀ  
 ಚಿತ್ತಂ ನ ಚೇತ್ಸಯಿ ನಿಪಕ್ತಮಚಂಡಮೂರ್ತೌ .  
 ಜ್ಞಾನಾಸ್ಥಿಕೇ ! ಜನನಿ ! ಜಹ್ನುಸುತೇ ! ನಿಸರ್ಗ-  
 ಸಿದ್ಧಃ ಸದೈವ ಮನನಂ ಮನಸೋ ಹಿ ಧರ್ಮಃ .. ೨೩..  
 ಯುಷ್ಮತ್ಸ್ವ ರೂಪಸುಖನಾಗರಮಮಗ್ನಬುದ್ಧೇಃ  
 ಶಾಮ್ಯೇತ್ ಸ್ವತೋಽಕ್ಷಕುಲಮುದ್ಭಟಮೇಷದಾಂತಿಃ .  
 ದುಃಖಸ್ಯ ಕಸ್ಯಚಿದತೋಽಸ್ಪುರಣಂ ತಿತಿಕ್ಷಾ  
 ನ್ಯಗ್ರೋಧಭೂರ್ಜನಮಧರ್ಮದಶಾ ತ್ವವಿದ್ಯಾ .. ೨೪..  
 ತಥಾ ಚ ಮಾತರ್ಭವದೀಯತತ್ತ್ವ -  
 ಕ್ರೀಡಾಪರಸ್ಯಾನ್ಯಕೃತೇ ನಿವೃತ್ತಿಃ .  
 ಜ್ಞೇಯಃ ಸ ನಿತ್ಯೋಪರಮೋ ನಯಾಂಚಾ  
 ವಾರಣ್ಯವಾಸೋಽಲಸತಾ ನಿಧೀನಾಂ .. ೨೫..  
 ಇತಿ ಪ್ರಥಮಃ ಸ್ತಬಕಃ ಸಮಾಪ್ತಃ .

### ದ್ವಿತೀಯಃ ಸ್ತಬಕಃ

ಮಾತರ್ಮಾಯೇ ! ನಮಸ್ತುಭ್ಯಮುದ್ಧರೈನಂ ಭವಾಂಬುಧೇಃ .  
 ಶಕ್ತಿಃ ಶಕ್ತಾತ್ಪ್ರ ಧಜ್ಞಾಸ್ತೀತಿಶ್ವರೋ ಹಿ ತ್ವಮೀಶ್ವರೋ .. ೧..  
 ಫಲಮತ ಉಪಪತ್ತೇರ್ನ್ಯಾಯತೋಽಸ್ಮಾದಕಸ್ಮಾತ್  
 ಫಲಮಿಹ ಸುಕೃತಾನಾಂ ದುಷ್ಕೃತಾನಾಂಚ ನ ಸ್ಯಾತ್ .  
 ಫಲತಿ ಫಲ ವಿಧಾತ್ಯಾ ಬ್ರಹ್ಮಮೂರ್ತ್ಯಾ ಭವತ್ಯಾಃ  
 ಪ್ರತನು ! ಕರುಣಯೈವ ಪ್ರಾಣಿನಾಂ ಕರ್ಮಜಾತಂ .. ೨..  
 ಬೋಧಶ್ಚ ಮೋಹವಿಪಿನೋತ್ತರಣೈಕಪದ್ಯಾ  
 ನ ಪ್ರಾಪ್ಯತೇ ಭವದನುಗ್ರಹಮಂತರೇಣ .

ದೇವಿ ! ತ್ವಮೇವ ವಿದಧಾಸಿ ವಿಮುಕ್ತಿಹೇತುಂ  
 ಬೋಧಂ ಯಥಾಸ್ಥತಮಸಂ ಖಲುಬಂಧ ಹೇತುಂ .. ೩..  
 ಹೇ ದೇವಿ ! ಧರ್ಮಿಪ್ರತಿಯೋಗಿರೂಪಾ-  
 ಚೈನ್ನತ್ವತಃ ಸಿದ್ಧ್ಯತಿ ನೋ ಪೃಥಕ್ತ್ವಂ .  
 ಪರಸ್ಪರಾಲಂಬತಯಾಸ್ತ್ರ ಯುಷ್ಮತ್-  
 ಕೃಪಾಂ ವಿನಾ ಕಸ್ಯ ಭವೇತ್ ಪ್ರತಿಷ್ಠಾ .. ೪..  
 ಘಟೋ ನ ವೈ ಸಿದ್ಧಯತಿ ತದ್ಧಿಯಂ ವಿನಾ  
 ವಿನಾ ಘಟಂ ಧೀರಪಿ ತಸ್ಯ ನೋ ದಿಯಾತ್ .  
 ಇತಿದ್ವಯಂಚೇತ್ ಪ್ರತಿಷಿದ್ಧ್ಯತೇ ಭವತ್-  
 ಪದೈಕಭಕ್ತಸ್ಯ ಭವೇತ್ತದಾತ್ಮತಾ .. ೫..  
 ಸತೋಽಸತಶ್ಚಾಪಿ ವಿಲಕ್ಷಣಂ ಯತ್  
 ಸತ್ತ್ವಾತ್ಕಂ ಜಾಗತಬೀಜಮಾಹುಃ .  
 ಅಜ್ಞಾನಮಸ್ಮಿಂಸ್ತವ ಸಂಪ್ರಸಾದಾ-  
 ಚೈದ್ಧಾ ಭವೇದವ್ಯಭಿಚಾರಿಣೀ ನುಃ .. ೬..  
 ಸೈಷಾ ಚೈತ್ರಪ್ರಮಿತಿರೂದಿತಾ ತತ್ರಮಾಪ್ರಾಗಭಾವೋ-  
 ದ್ರಿಕ್ತಾನಾದಿಪ್ರಣಾಶನಕರೀ ಮೈತ್ರಮಾವತ್ ಪ್ರಮಾತ್ಮಾತ್ .  
 ತ್ವದ್ಬಾಹ್ಯಸ್ಯ ಪ್ರಿಯತನು ! ಮಹಾವಿದ್ಯಯಾಽಜ್ಞಾನಸಿದ್ಧಿ-  
 ಯದ್ವದ್ವಿಣಾವದನಮಫಲಾಶ್ರೋತ್ರವಚ್ಛೋತ್ರಮೂಲೇ .. ೭..  
 ಸತ್ಯಾಸತ್ಯಾನಧಿಕರಣತಾ ಜ್ಞಾನವಾದ್ಯತ್ವ ಮೇವಂ  
 ಸ್ವಾಧಿಷ್ಠಾನಸ್ಥಿತ ದೃಢನಿಷೇಧ ಪ್ರತಿವ್ಯಂದ್ವಿತಾ ವಾ .  
 ಮಿಥ್ಯಾತ್ವಂಚೇದ್ಬಹುತರಮಹೋಲಕ್ಷ್ಯತೇ ಲಕ್ಷ್ಯವಿಧಿ-  
 ಮಿಥ್ಯಾ ನಸ್ಯಾಜ್ಞಗದಿದಮನೇನಾ ಪ್ರಿಯೇಭ್ಯಸ್ತವಾಂಬ ! .. ೮..  
 ಯೇಽರ್ಥಾಃ ಪ್ರೋಕ್ತಾ ಜನನಿ ! ಮುನಿನಾ ಮಾನಮೇಯಾದಿಸಂಜ್ಞಾ-  
 ಸ್ತಂತ್ರೇಽನ್ಯಸ್ಮಿನ್ನಿಪುಣಧಿಷಣೈಃ ಷೋಡಶಾನಾಂ ಚ ತೇಷಾಂ .  
 ನೈರುಕ್ತಂಚೇನ್ನಿರುಪಮಗಿರಾ ಖಂಡ್ಯತೇ ಖಂಡಕಾರೈಃ  
 ಸತ್ಯತ್ವಂ ಕಿಂ ತ್ಯಜತಿಭುವನಂ ತ್ವತ್ತದಾಧ್ಯಾಹ್ಯಬುದ್ಧೇಃ .. ೯..  
 ಕಃ ಸ್ವಪ್ರಕಾಶಃ ಸ್ವಶ್ಚಾಸೌ ಪ್ರಕಾಶಶ್ಚೇತಿ ವಾ ಸ್ವಯಂ .  
 ಸ್ವಸ್ಯ ಪ್ರಕಾಶ ಇತ್ಥಂ ವಾ ನ ಭವೇದನ್ಯಥಾಪಿ ವಾ .. ೧೦..  
 ಅವೇದ್ಯತ್ವೇಽಪರೋಕ್ಷತ್ವಂ ಸ್ವಪ್ರಭತ್ವಮಿತಿ ಸ್ಥಿತಿಃ .  
 ಪ್ರಾವೋಚಚ್ಚಿತ್ಸುಖಾರ್ಯಶ್ಚೇದನ್ಯೇಽಪ್ಯೇವಂ ಮುನೀಶ್ವರಾಃ .. ೧೧..  
 ಸ್ವಪ್ರಕಾಶತನೋ ! ಸ್ವಾತ್ಮಾ ಸ್ವಪ್ರಕಾಶಃ ಕಥಂ ಸ್ಫುರೇತ್ .  
 ತಸ್ಯಯಸ್ಯ ಮನೋಸ್ತಕ್ತಂ ತ್ವತ್ಪಾದಸರಸೀ ರುಹೇ .. ೧೨..

ಬ್ರಹ್ಮ ಸತ್ಯಂಜಗನ್ನಿಧ್ಯಾ ಜೀವೋ ಬ್ರಹ್ಮೇತಿ ಕೇವಲಂ .  
 ಭಾಷ್ಯ ಕೃಭಾಷ್ಯಸಂದರ್ಭೈರಭ್ಯಧಾಚ್ಛಂಕರೋ ಗುರುಃ .. ೧೩..  
 ತಥಾಸಪೀಶಿತ್ರಿ ! ಕೋ ಜಂತುವಿದ್ಯಾಮೂತ್ಯೈಸ್ತವಾನಘೇ ! .  
 ಶಕ್ತಿಪಾತಂ ವಿನಾವಿದ್ಯಾದ್ಭ್ರಹ್ಮೈವಾಹಮಿತಿ ಸ್ಫುಟಂ .. ೧೪..  
 ವಾಗಾರಭ್ಯಾ ವಿಕೃತಿರಖಿಲಾ ಮೃತ್ತಿಕೇತ್ಯೇವ ಸತ್ಯಂ  
 ಶ್ರುತ್ವಾಪ್ಯೇವಂ ಶ್ರುತಿಗಿರಮಥ ಶ್ವಾವಯಿತ್ವಾಪಿ ಶಿಷ್ಯಾನ್ .  
 ಕೋ ವಾ ಪ್ರಾಜ್ಞಃ ಪ್ರಭವತಿ ಭುವಿ ತ್ಯತುಮಿಷ್ಟಾನ್ ಸ್ವಭೋಗಾನ್  
 ರಂತುಂಚಾವ ! ತ್ವದ್ಕುಲಪದೇ ತ್ವತ್ಕೃಪಾವಿಪ್ರಕೃಷ್ಣಃ .. ೧೫..  
 ನ ಮೇಧಯಾ ಶಾಸ್ತ್ರವಾದದ್ವೈಖರ್ಯಾ ಚ ವರಾನನೇ ! .  
 ತ್ವತ್ಕೃಪಾಮೃತನೇಕೇನ ಭವತಾಪಃ ಪ್ರಶಾಮ್ಯತಿ .. ೧೬..  
 ಗಂಗೇ ! ಗಂಗೇ ! ನಮಸ್ತುಭ್ಯಂ ಮಾತರ್ಮಾತರನಮೋಮನಃ .  
 ಕೃಪಯಾದೇಹಿ ಮೇ ನಿತ್ಯಂ ತ್ವಯಿ ನಿಷ್ಕಾಮಖಂಡಿತಾಂ .. ೧೭..  
 ಆಚಾರ್ಯನಾಮ ನಿಗದಂತ್ಯಭಿಮಾನ ಯುಕ್ತಾ  
 ಯುದ್ಧ್ಯಂತಿ ಚ ಸ್ವಮತನೈಗಮತಾ ಪ್ರಸಿದ್ಧೈಃ .  
 ನಾಚಾರ್ಯಚೋದಿತ ವಿಧಿಂ ತ್ವನುಯಂತಿ ಲೋಕಾ-  
 ಸ್ತನ್ನಿಷ್ಠತಾ ಹಿ ನಿಖಿಲೋರ್ಯಮತೈಕಧರ್ಮಃ .. ೧೮..  
 ಮುಂಡಿತ್ವ ದಂಡಿತ್ವ ಜಟಿತ್ವ ವೇಷೈ-  
 ರಾಚಾರ್ಯಪಾರಂಪರಿಕತ್ವತಶ್ಚ .  
 ಪಿಚಂಡಪೂರ್ತಿಃ ಫಲಮಂಬ ! ನಾನ್ಯತ್  
 ಪುಮರ್ಥಹೇತು ಸ್ವ ದನನ್ಯ ಭಕ್ತಿಃ .. ೧೯..  
 ತ್ವತತ್ತ್ವ ನಿರ್ಣಯವಿಧೌ ಸಹಕಾರಿ ಪೂರ್ವಾ-  
 ಚಾರ್ಯೈಃ ಪ್ರಭಾಷಿತಮಪಿ ಸ್ವಮತಿ ಪ್ರಯೋಗಃ .  
 ಪ್ರಾಧಾನ್ಯಮೇತಿ ನ ಹಿ ವಿಂದತಿ ಮೇಷವೃತ್ತಿ-  
 ಬ್ರಹ್ಮಾತ್ಮಿಕೇವ ! ತವ ತತ್ತ್ವ ಮನರ್ಥ ಮೃಚ್ಛೇತ್ .. ೨೦..  
 ಕಪಿಲೋಯದಿ ಸರ್ವಜ್ಞಃ ಕಣಾದೋ ನೇತಿಕಾಪ್ರಮಾ .  
 ಇತಿ ಪ್ರೇಕ್ಷಾಪರೇತ್ಯೇಷ ಭಣತ್ಯಾಭಾಣಕಃ ಸ್ಫುಟಂ .. ೨೧..  
 ಶ್ರುತಿಃ ಪ್ರಮಾಣಂ ಪ್ರಮಿತೌ ತವೇತ್ಯೃಷಿ -  
 ಜಗದಾಭಾಷಂ ಕಿಲ ಬಾದರಾಯಣಃ .  
 ತಥಾಪಿ ಭಾಗೀರಥಿ ! ತೀಕ್ಷ್ಣ ಬುದ್ಧಯ-  
 ಸ್ತದರ್ಥಮರ್ಥಾದಧಿಗಂತುಮೀಶತೇ .. ೨೨..  
 ಧಿಯಃ ಪ್ರಕರ್ಷೋಽಥ ವಿಚಾರಶುದ್ಧಿ-

ಭವತ್ಸ್ವ ರೂಪಾವಗತಿಶ್ಚ ನೂನಂ .  
 ಭವೇ ! ಭವಪ್ರೇಷ್ಯತಮೇ ! ಭವತ್ಯಾ  
 ಭವತ್ಯಭೀಕ್ಷಂ ಕೃಪಯೈವ ಪುಂಸಾಂ .. ೨೩..  
 ನಾನಾಮತೈರ್ನ್ಯಾಯವಿಶೇಷ ಯುಕ್ತೈ-  
 ವಿವರ್ಧಿತೇಹ್ಯಾಸ್ತಿಕನಾಸ್ತಿಕೈಶ್ಚ .  
 ಕಃ ಶಬ್ದಜಾಲೇನ ವಿಮುಹ್ಯತಿ ಶ್ರೀ-  
 ಪದಾರವಿಂದಾನನುಷಕ್ತವೃತ್ತಿಃ .. ೨೪..  
 ಪದಾಂಬುಜಂ ತೇ ಶರಣಂ ಮಮಾಂಬ !  
 ಪ್ರಸೀದ ನಾನ್ಯಚ್ಛರಣಂ ಪ್ರಪದ್ಯೇ .  
 ತ್ವತ್ಪಾದಭಕ್ತಿರ್ಗತಿರಿತ್ಯನನ್ಯಾ  
 ಮನ್ಯೇ ಮನೋಽತೀತ ಭವತ್ಪದಾತ್ಮೈ .. ೨೫..  
 ಇತಿ ದ್ವಿತೀಯಃ ಸ್ತಬಕಃ ಸಮಾಪ್ತಃ .

ತೃತೀಯಃ ಸ್ತಬಕಃ

ಸಚ್ಚಿನ್ಮೂರ್ತೀರ್ಯತ್ತವಾಸ್ತಿತ್ವಮಸ್ಮಿನ್  
 ಸಂದಿಗ್ಧೇಯಃ ಸ್ವಸ್ಥ ಹಂತಾಸ್ತಿತಾಯಾಂ .  
 ಸಂದಿಗ್ಧೇ ಸ ವ್ಯಾಹತ ಜ್ಞಪ್ತಿರಂಬ !  
 ಸ್ವಾತ್ಮಹಿತ್ವಂ ತಸ್ತುಷೋಽತಸ್ತುಷಶ್ಚ .. ೧..  
 ಸ ನಾಹಮಸ್ಮೀತಿ ನಿಷೇಧತಿ ಸ್ವಂ  
 ಯಃ ಶ್ರೀಪಕನ್ಯೇ ! ಪ್ರತಿಷೇಧತಿ ತ್ವಾಂ .  
 ಸ್ವಸ್ಥ ಸ್ವಯಂ ವೈ ನ ಭವೇನ್ನಿಷೇದ್ಧಾ  
 ತಸ್ಮಾತ್ ಕಥಂ ದೇವಿ ! ನಿರಸ್ಯಸೇ ತ್ವಂ .. ೨..  
 ಸತ್ತಾಸ್ವರೂಪೇಣ ಸಮಂತತಸ್ತ್ವಂ  
 ವಿಭ್ರಾಜಸೇಽಂಬ ಸ್ವಮಹಿಮ್ನಿ ನಿತ್ಯಂ .  
 ಸತ್ತಾತಿರಿಕ್ತಂ ತವ ನಾಸ್ತಿ ಸತ್ತಾ  
 ಸತ್ತ್ವಸ್ಯ ಕನ್ಯಾಪಿ ಘಟಾದಿಕಸ್ಯ .. ೩..  
 ತ್ವತ್ತ್ವ ಮಾಯೇ ! ನಿಗದತ್ಯಭೀಷ್ಣಂ  
 ಬುದ್ಧಿಃ ಸತಾಂ ಶುದ್ಧ ವಿಚಾರದಕ್ಷಾ .  
 ಸ್ವತಃ ಪ್ರಮಾಣಂ ಶ್ರುತಿರಪ್ಯ ಮಂದ-  
 ಸ್ವರೇಣ ಗಾಯತ್ಯಖಿಲೇಶ್ವರಿ ! ತ್ವಾಂ .. ೪..  
 ದೃಷ್ಟ್ವೇಮಮದ್ಭುತತರಂ ಪ್ರಕೃತಿ ಪ್ರಪಂಚಂ

ಕೋವಾ ವಿಚಕ್ಷಣಮತಿಃ ಖಲು ತದ್ವಿಧಾತ್ರಿಣಂ .  
 ತ್ವಾಮಂಬ ! ಸಮ್ಯಗನುಮಾತು ಮನೀಶ್ವರಃ ಸ್ಯಾತ್  
 ಕಾರ್ಯಂ ಹಿ ನ ಕ್ವಚಿದಕಾರಣ ಮಸ್ತಿ ದೃಷ್ಟಂ .. ೫..  
 ಜಲ್ಪಂತು ಶೂನ್ಯಮತಯಸ್ತವ ಶೂನ್ಯಭಾವಂ  
 ನಿಂದಂತು ಚಾಧಿಕಮಧೀರಿತಿ ವಂಚಿತೋಽಯಂ .  
 ಸಚ್ಚಿಘನೇ ! ತವ ಪದಾಂಬುಜ ಭಕ್ತಿಶೀಲಾನ್  
 ಭಕ್ತಾಸ್ತಥಾಪಿ ನ ಭವದ್ವಿಮುಖಾ ಭವೇಯುಃ .. ೬..  
 ಆತ್ಮೈವ ತ್ವಂ ಹಿ ಭಕ್ತಾನಾಮಸಿತ್ವಂ ಶೂನ್ಯತಾಕಥಂ .  
 ಅಸಿ ಚೇತ್ವಯಿ ವೈರಸ್ಯಂ ಕಥಂ ನಿತ್ಯ ಸುಖೋದಧೌ .. ೭..  
 ನಾಸ್ತಿತಿ ಭವತೀ ಕೇನ ಸಾದ್ಭ್ಯತೇ ಸಿದ್ಧರೂಪಿಣೀ .  
 ತಥಾ ಚ ಸರ್ವಶಾಸ್ತ್ರೀ ಹಾಸ್ತಿ ಚೇನ್ನಾಸ್ತಿಕೋ ಹತಃ .. ೮..  
 ತ್ವಚ್ಚಕ್ತಿ ಮಾಹಾತ್ಮ್ಯಮಹಸ್ಯರೋದ್ಯತ್-  
 ಪ್ರಭಾವದಂಬ ! ಪ್ರಸೃತಂ ಪ್ರಸಿದ್ಧಂ .  
 ತಥಾಪಿ ಸತ್ತ್ವಂ ತವ ಶಂಕೃತೇ ಯೈ-  
 ನಮೋಽಸ್ತು ತೇಷಾಂ ಧಿಷಣೋದಯಾಯ .. ೯..  
 ಇಂದ್ರಾರ್ಕ ಚಂದ್ರಾರ್ಕ ಸುತಾಗ್ನಿವಾಯು-  
 ಪ್ರಾಯಾ ?? ಮಹೈಶ್ವರ್ಯಯುತಾ ಅಪೀ ಮೇ .  
 ದೇವಾಃ ಕಥಂ ನೋಪರತಾ ಭವಂತಿ  
 ಸ್ವಸ್ವಕ್ರಿಯಾಭ್ಯಃ ಸುವಿಚಾರ್ಯಮೇತತ್ .. ೧೦..  
 ಅಹೋ ನಿಯಂತ್ರ್ಯಾಸ್ತವ ಶಾಸನೇನ  
 ಜಗತ್ ಸಚಂದ್ರಾರ್ಕಮಿದಂ ಯಥಾವತ್ .  
 ಪ್ರವರ್ತತೇ ನಾತಿಗಮಃ ಕದಾಚಿ -  
 ನ್ನೋಚೇದಮರ್ಯಾದಮಿದಂ ವಿನಶ್ಯೇತ್ .. ೧೧..  
 ಏವಂಚ ಸತ್ತ್ವಂ ತವ ಚೇಶ್ವರತ್ವಂ  
 ಯದಿ ಪ್ರಸಿದ್ಧ್ಯತ್ಯವಿಶಂಕ ಮಂಬ ! .  
 ಸೇವಾ ನಿಯಂತ್ರ್ಯಾಸ್ತವ ಮುಖ್ಯಧರ್ಮೋಽ  
 ನಿಯಮ್ಯಜಂತೋರಿತಿ ಕಿಂ ನಿಯಮ್ಯಂ .. ೧೨..  
 ಸಾಕಾರಚಿಂತಾಽಥ ನಿರಾಕೃತೇ ವಾ  
 ಚಿಂತಾ ವಿಧೇಯೇತಿ ವೃಥಾ ವಿವಾದಃ .  
 ಚಿಂತ್ಯಸ್ವರೂಪಾಗ್ರಹತೋ ಹಿ ಕಾರ್ಯ-  
 ಶ್ಚಿಂತಾ ಸ್ವರೂಪೇ ಖಲು ಚಿತ್ತಬಂಧಃ .. ೧೩..

ಸ್ಪುಟಾಪರೋಕ್ಷಂ ತವ ಭಕ್ತ ಚೇತಃ  
 ಸರ್ವಂ ಹಿ ಸಂಪಶ್ಯಸಿ ಸರ್ವದೃಕ್ಷಂ .  
 ತಥಾಚ ಭಕ್ತೇಸ್ತವ ನಾಕೃತೀನಾಂ  
 ವೈಶಿಷ್ಟ್ಯಮೀಶಿತ್ರಿ ! ನಿರೀಕ್ಷಸೇತ್ವಂ .. ೧೪..  
 ತ್ವತ್ತತ್ತ್ವ ಯಾಥಾತ್ಮ್ಯ ವಿನಿರ್ಣಯಾತ್ಮ-  
 ನ್ಯಹೋ ಮಹಾದುಷ್ಕರಕರ್ಮಣಿಸ್ಯಾತ್ .  
 ಕೋ ವಾ ಸಮರ್ಥಃ ಸ್ವಲಿತೇಽಪಿ ದೋಷಃ  
 ಕೋ ವಾ ಯದಿ ತ್ವದ್ರತಿರ ಪ್ರಕಂಪಾ .. ೧೫..  
 ಆಕಾರಭೇದೇಷು ನಿರಾಕೃತೌ ವಾ  
 ನಿಷ್ಠೈವ ಕಾರ್ಯಾ ದೃಢಮನ್ವರ್ಜಂ .  
 ನಿಷ್ಠಾ ಸವಿತ್ರೀ ನತು ರೂಪಭೇದಃ  
 ಫಲಸ್ಯ ಯಸ್ಮಾತ್ತ್ವವ ವಿಶ್ವಮೂರ್ತೇ ! .. ೧೬..  
 ಮಿಥ್ಯಾಽಥ ಸದ್ವೇತಿ ಜಗದ್ವಿನಾನಿ  
 ವಿವಾದತೋ ಹಂತ ನಯಂತಿ ಲೋಕಾಃ .  
 ಮಿಥ್ಯಾತ್ವ ಸತ್ಯತ್ವ ವಿಚಾರಣೇನ  
 ಕಿಂ ವಾ ಪಿಪಾಸೋಸ್ತವ ಭಕ್ತಿಪೇಯಂ .. ೧೭..  
 ಯಥಾ ತಥೈವಾಸ್ತು ನ ಕಾಕದಂತ-  
 ಪರೀಕ್ಷಣವ್ಯಗ್ರತಯಾಽಸ್ಮಿ ಕಿಂಚಿತ್ .  
 ಪರಾತ್ ಪರೇ ! ತ್ವತ್ಪದಪದ್ಮ ಸೇವಾ-  
 ರತಿಃ ಸ್ವಯಂ ಮುಕ್ತಿಪದೈಕ ಹೇತುಃ .. ೧೮..  
 ಕೋ ವಾ ವಿಜಾನಾತಿ ವಿಶೇಷತಸ್ತ್ವತ್-  
 ಸ್ವರೂಪಯಾಥಾತ್ಮ್ಯಮಬುದ್ಧಿಗಮ್ಯಂ .  
 ತ್ವತ್ಸೃಷ್ಟಿ ಮಾಹಾತ್ಮ್ಯಮಪೀಶ್ವರಿ ! ಸ್ವಾಂ  
 ಸ್ವಪ್ರಕ್ರಿಯಾಂ ಚ ಸ್ವಯಮೇವ ವೇತ್ಸಿ .. ೧೯..  
 ಕೋ ವೇದ ಕೋವಾ ವದತೀಹ ಸಮ್ಯ-  
 ಗಿಯಂ ವಿಸೃಷ್ಟಿಯರ್ತ ಆಬಭೂವ .  
 ಅಹೋ ಮಹಾದುರ್ಗಮಮಂಬ ! ಯುಷ್ಮದ್ -  
 ಸತತ್ತ್ವ ಮಿತ್ಯಾರ್ಷನಿರೂಕ್ತಿ ರೇಷಾ .. ೨೦..  
 ಸ್ವಯಮೇವಾತ್ಮನಾತ್ಮಾನಂ ವೇತ್ಥತ್ವಂ ವೇದರೂಪಿಣಿ ! .  
 ತ್ವಮೇವಾದಿ ಹಿ ಭೂತಾನಾಂ ತ್ವಾಂ ವೇತ್ತೀತೀತರಃ ಕಥಂ .. ೨೧..  
 ತಥಾಪಿ ಯತ್ಕಿಂಚಿದವೇತ್ಯ ಶಬ್ದತಃ

ಸಂಸ್ಕಾರತೋ ದೇವಿ ! ವಿಚಾರತಸ್ತಥಾ .  
 ತ್ವತ್ತತ್ತ್ವ ಮುನ್ನಿದ್ರಮುಪಾಸತೇ ತು ಯೇ  
 ಕೃತಾರ್ಥಯಂತ್ಯೇವ ತ ಆತ್ಮಸಂಭವಂ .. ೨೨..  
 ನ ಕಾಮಯೇಽನ್ಯಂ ಪುರುಷಾರ್ಥಮೀಶ್ವರಿ !  
 ತ್ವತ್ಪಾದಭಕ್ತೇರ್ಬಹುಶಾಸ್ತ್ರಕಾನನೇ .  
 ಘೂರ್ಣೇ ಕಿಮಭ್ಯರ್ಣ ಸಿತ್ತ್ವ ಮಿತ್ಯಹಂ  
 ಯಚ್ಚ ದ್ವಧೇಽಽಘ್ರೀ ತವಯಾಮಿ ಚಾಶ್ರಯಂ .. ೨೩..  
 ಪ್ರದೇಹಿ ಭಕ್ತಿಂ ತ್ವಯಿ ನಿತ್ಯ ನಿಶ್ಚಲಾ-  
 ಮಾನಂದರೂಪಾಮವಿಕಲ್ಪ ಸಂಗಿನೀಂ .  
 ಅಧ್ಯಾತ್ಮ ಸಾಮ್ರಾಜ್ಯಪದಂ ತ್ವದಾತ್ಮಿಕಾ-  
 ಮಹೋ ಕಿಮೇತ್ಯೈ ಬಹುದರ್ಶನಶ್ರಮೈಃ .. ೨೪..  
 ನಾಸಿತ್ವಮಿತ್ಯಪವದಂತು ಹ ನಾಸ್ತಿಕಾ ಸ್ತಾಂ  
 ನಾಸ್ತರ್ಕ ಇತ್ಯವದಂತಿ ಯಥಾ ದಿವಾಂಧಾಃ .  
 ವಿಶ್ವೇಶ್ವರಿ ! ತ್ವಮಸಿ ನಿತ್ಯಮಿತಿ ಪ್ರಪಶ್ಯನ್  
 ಸಂಕ್ರೇಡತೇ ತು ಸತತಂ ತ್ವಯಿ ಮಾನುಷೋಽಯಂ .. ೨೫..  
 ಇತಿ ತೃತೀಯಃ ಸ್ತಬಕಃ ಸಮಾಪ್ತಃ .

ಚತುರ್ಥಃ ಸ್ತಬಕಃ

ಬ್ರಹ್ಮಾತ್ಮಿಕೇ ! ಜನನಿ ! ಸತ್ಯಸುಖಸ್ವರೂಪೇ !  
 ತ್ವತ್ತತ್ತ್ವ ಚಿಂತನವಿಧೌ ಕಥಯಂತಿ ಕೇಚಿತ್ .  
 ಸರ್ವಕ್ರಿಯೋಪರಮಣಂ ಸಹಕಾರಿ ಮುಖ್ಯಂ  
 ಸಂನ್ಯಾಸಶಬ್ದಿತ ಮಿತೀಶ್ವರಿ ! ವಿಶ್ವವಂದ್ಯಾಃ .. ೧..  
 ಯಥಾ ಯತೀನ್ಯಸ್ತಸ್ಮಸ್ತಕರ್ಮಾ  
 ತಥಾ ಗೃಹೀ ಕರ್ಮಪರೋಽಪಿ ನೂನಂ .  
 ಸದಾಧಿಕಾರೀ ತವ ಚಿಂತನೇಽವ !  
 ತ್ವತ್ಸೇವನಂ ಕಸ್ಯ ನ ಕಸ್ಯ ಹೇತುಃ .. ೨..  
 ತ್ವಚ್ಚಿಂತನಂ ದೇವಿ ! ಮನೋವಿಶುದ್ಧ್ಯಾ  
 ನ ಕರ್ಮಣಾ ಕರ್ಮವಿಸರ್ಗತೋ ವಾ .  
 ಸಂಪದ್ಯತೇಽತಃ ಸಕಲೋ ಮುಮುಕ್ಷುಃ  
 ಶುದ್ಧಃ ಸ್ವಯಂ ತತ್ತ್ವ ವಿವೇಚನಾರ್ಹಃ .. ೩..  
 ಶ್ರೀಯಾಜ್ಞವಲ್ಕ್ಯೋ ಜನಕ ಸ್ತಥಾನ್ಯೇ

ಜೋದ್ದಾಲಕಾದ್ಯಾಃ ಖಲು ತತ್ತ್ವನಿಷ್ಠಾಃ .  
 ಸರ್ವೇಽಪಿ ಗಾರ್ಹಸ್ಥ್ಯಪರಾ ಅಭೂವನ್  
 ಕಿಂ ವಾ ಗೃಹಸ್ಥೇನ ತವಾಪರಾಧಮೂ .. ೪..  
 ಸರ್ವಾಶ್ರಮೀ ತದ್ವದಶೇಷವರ್ಣೀ  
 ಸರ್ವೋ ಜನಶ್ಚೇಶ್ವರಿ ! ನಿರ್ವಿಶೇಷಂ .  
 ಅಧ್ಯಾತ್ಮನಿಷ್ಠಾಮಧಿಗಂತುಮೀಶ-  
 ಸ್ವದ್ರೂಪಿಣೀಂ ತ್ವದ್ಭಜನೈಕ ಮೂಲಾಂ .. ೫..  
 ಮರ

ಶ್ರೀ ಲಕ್ಷ್ಮೀಧರ

ದೇವಪ್ರಯಾಗ (ಕವಷಃ ೧೪  
 ವ್ಯವಸ್ಥಾಪಕ-ಪಂಚ ಜೋಶೀ  
 ವಿಶ್ವೈಕನಾಥೇ ! ಮಹಿಲಾತ್ಮಿಕಾತ್ವಂ  
 ವಿದ್ಯಾ ವಿದ್ಯಾಂಚ ದದಾಸಿ ಲೋಕೇ .  
 ತತ್ತತ್ ಸ್ಪೃಹೇಭ್ಯೋಽವ ತಥಾಪಿ ಕೇಚಿತ್  
 ಸ್ತ್ರಿಯೋ ನ ವಿದ್ಯೇತಿ ಹ ಸಂಗಿರಂತೇ .. ೬..  
 ಗಂಗೇ ! ಭವತ್ಪೂತವಿಶಾಲಧಾರಾ  
 ಭಾವತ್ಕವಿದ್ಯೇತಿ ಮಮ ಪ್ರಭಾತಿ .  
 ಗೃಹ್ಣಂತು ಸರ್ವೇಽಪಿ ಯಥೇಚ್ಛಮೇತಾಂ  
 ಛಿಂದಂತು ತೃಷ್ಣಾಂ ತ್ವಯಿ ಕಸ್ಯ ರೋಧಃ .. ೭..  
 ಸತ್ಯಂ ನ ಕಸ್ಯಾಪಿ ಧನಂ ಸ್ವಕೀಯಂ  
 ತಥಾಚ ತದ್ಬಾಹಕಮಾರ್ಷವಾಕ್ಯಂ .  
 ತರ್ಹಿ ಕ್ವ ತತ್ರಾಧಿಕೃತೇರ್ವಿವಾದ -  
 ಪ್ರಸಂಗ ಇತ್ಯಲ್ಪಮರ್ತಿನ ವೇತ್ತಿ .. ೮..  
 ಸತ್ಯಸ್ವರೂಪೇ ! ತ್ವಮತಸ್ತಥಾ ತ್ವ-  
 ದ್ಯಾಧಾತ್ಮ್ಯ ಮಾಹಾತ್ಮ್ಯ ನಿವೇದಿಕಾ ಗೀಃ .  
 ಸೂರ್ಯಪ್ರಭಾವತ್ ಸ್ವಚಿರಂತನ ಸ್ವಂ  
 ಸರ್ವಸ್ಯ ನೈವಾನ್ಯತಮಸ್ಯ ದೇವಿ ! .. ೯..  
 ಶ್ರದ್ಧಾಜಠಾಃ ಕಿಮಪಿ ಕಾರ್ಯಮಚಿಂತಯಂತಃ  
 ಸದ್ವಾಧ ದುಷ್ಟಮಿತಿ ಹಾ ! ಸ್ವ ವಿಚಾರಹೀನಾಃ .  
 ಕ್ಷಾರೋದಕಂ ಪ್ರಹಿರಯಂ ಖಲು ಪೂರ್ವಖಾತೋಽಸ್ತೀ  
 ತ್ಯಾಗ್ರಹಾಗ್ರಹಧಿಯೋ ಹಿ ಪಿಬಂತಿ ಸರ್ವೇ .. ೧೦..

ಆನಂದ ಸುಂದರತನೋಸ್ತವ ಜನುಕನ್ಯೇ !  
 ಸಂಪ್ರಾಪ್ತಿರತ್ರ ಮಹಿಲಾಽಥ ಚ ದೈವಸಂಪತ್ .  
 ಸಾಜ್ಯಂಚ ??ಸಾಧನಮಿದಂ ದ್ವಯಮೇವ ನಾನ್ಯ-  
 ನ್ಮನ್ಯೇ ಸನಾತನ ಸುಧರ್ಮ ಇತಿ ಪ್ರಮುಖ್ಯಃ .. ೧೧..  
 ಸರ್ವೇಷು ದೇಶಸಮಯೇಷು ಚ ಸನ್ನಯೇಷು  
 ಸತ್ಪುಂಸು ಚೈಕರಸಮವ್ಯಭಿಚಾರಿ ಯಸ್ಮಾತ್ .  
 ತಸ್ಮಾತ್ ಸ್ಥಿರಂ ಹ್ಯಪರಿವರ್ತಿ ಚ ಮುಖ್ಯ ಏತ-  
 ದ್ಧರ್ಮಃ ಸನಾತನ ಇತೋಽನ್ಯದಮುಖ್ಯಧರ್ಮಃ .. ೧೨..  
 ತ್ವತ್ ಪ್ರಾಪ್ತಿರೇವ ಪರಮೇ ! ಪರಮಃ ಪುಮರ್ಥೋಽ  
 ಹ್ಯಾಲಕ್ಷ್ಯ ಲಕ್ಷ್ಯಮಿದಮತ್ರ ಕರೋತಿಕರ್ಮ .  
 ಯತ್ ಕಾಲ ದೇಶಸದೃಶಂ ಸತು ಶುದ್ಧಧರ್ಮ-  
 ಸ್ತದ್ವಾಂಸ್ತತಸ್ತವ ಸನಾತನ ಶುದ್ಧಧರ್ಮೀ .. ೧೩..  
 ಮಾತರ್ಮಹೇಶಿತ್ರಿ ! ನಿವೃತ್ತಿಮಂತ-  
 ದೈವೀ ತು ಯಾ ದುರ್ಲಭದಿವ್ಯಸಂಪತ್ .  
 ಮಹಾಮಹಿಮ್ನೋಂ ಮಮದೇಹಿ ಘೋರ -  
 ಭವಾದವಾಂಘ್ರೌ ಪ್ರಲಪಂತಮೇನಂ .. ೧೪..  
 ಅಂತರ್ನಿವೃತ್ತಿಂ ನಿತರಾಮವಿಂದ -  
 ನ್ನಾಪ್ನೋತಿ ಬಾಹ್ಯೋಪರಮೇಣ ಯಸ್ತ್ವಾಂ .  
 ಸಂನ್ಯಾಸನಾಮ್ನಾ ಬತ ಹಸ್ತಿರಾಜಂ  
 ಬಧ್ನಾತಿ ಮತ್ತಂ ಬಿಸತಂತುನಾ ಸಃ .. ೧೫..  
 ತ್ವತ್ತತ್ತ್ವ ಬೋಧಾದಿಶಮಾದಿನಾನಾ-  
 ಗುಣೌಘ ಸಂಪದ್ವಿಧುರಸ್ಯ ಪುಂಸಃ .  
 ಬಾಹ್ಯೋಪರಾಮೋ ಯದನರ್ಥಹೇತುರ್-  
 ಗರ್ಹ್ಯಾತಿಗರ್ಹ್ಯಃ ಸ ವಿಗರ್ಹತೇ ತ್ವಾಂ .. ೧೬..  
 ಯೋಗೋದ್ಯುಕ್ತೋ ಭೀಗವಾಂಛಾವಿಯುಕ್ತೋ  
 ನಾನ್ಯಾಸಕ್ತಃ ಸಂತತಾಮೋದಶಾಲೀ .  
 ಯುಷ್ಮದ್ವೃತ್ತಿ ಯೋಽವಿಜಾತೀಯವೃತ್ತಿಃ  
 ಸಂನ್ಯಾಸಃ ಸ್ಯಾದ್ಭೂಷಣಂ ತಸ್ಯ ಪುಂಸಃ .. ೧೭..  
 ದ್ರವ್ಯಾರ್ಥಂ ನ ತ್ಯಜ್ಯತೇ ದ್ರವ್ಯಜಾತಂ  
 ಯೋಷಾರ್ಥಂ ವಾ ತ್ಯಜ್ಯತೇ ನೈವ ಯೋಷಿತ್ .  
 ಕರ್ಮಾರ್ಥಂ ನ ತ್ಯಜ್ಯತೇ ಕರ್ಮ ಯುಷ್ಮತ್-  
 ಸ್ವರಾಜ್ಯಾರ್ಥಂ ತ್ಯಜ್ಯತೇ ಸರ್ವಮೇತತ್ .. ೧೮..

ತತ್ತ್ವಾ ಸಕ್ತಿಸ್ತತ್ತ್ವ ಚಿಂತಾನಿತಾಂತಂ  
 ತತ್ತ್ವ ಕ್ರೀಡಾತತ್ತ್ವ ವಿದ್ಯಾಪ್ರಚಾರಃ .  
 ಶಿಷ್ಟಾಚಾರಶ್ಚಾಂವ ಧರ್ಮೋಯತೀನಾಂ  
 ನೇಪತ್ತೇಷಾಂದ್ವೇಷರಾಗಪ್ರವೃತ್ತಿಃ .. ೧೯..  
 ಗ್ರಾಹ್ಯಸ್ಥೈಪಿ ಜ್ಞಾನವಿಚಾರಸ್ಯ ಚ ಭಕ್ತೇ-  
 ನಾಸಂಭೂತಿಃ ಕರ್ಮಪರೇ ತರ್ಹಿ ಕಿಮರ್ಥಂ .  
 ತತ್ತ್ವಾಗೋಂಬ ! ಶ್ರೀಪದಭಕ್ತ್ಯಾ ಹಿ ವಿಮುಕ್ತಿ-  
 ನ್ ಸ್ಯಾದ್ವೇಷೈಸ್ತೀರ್ಥಮುಖ್ಯೈರ್ವಾ ಯತಿಪದ್ವೈಃ .. ೨೦..  
 ಕರ್ಮೀಧನ್ಯಃ ಶ್ಲಾಘನೀಯೋಽತಿಧನ್ಯಃ  
 ಕರ್ಮತ್ಯಾಗೋ ನೈವಕಾರ್ಯಃ ಕದಾಚಿತ್  
 ಮೋಕ್ಷೋ ನ ಸ್ಯಾತ್ ಕರ್ಮಠಸ್ಯೇತಿ ವಾದೋ  
 ನಾದರ್ತವ್ಯಃ ಶಾಸ್ತ್ರತರ್ಕಾದಿಬಾಹ್ಯಃ .. ೨೧..  
 ಮುಂಡಿತೈನ ಭ್ರಷ್ಟತಾಂ ಪ್ರಾಪ್ಯ ಮೂಢಾಃ  
 ಸ್ವಸ್ಯಾನೈಷಾಂಚೇಷದಪ್ಯರ್ಥ ಶೂನ್ಯಾಃ .  
 ಜೀವಂತೀಮೇ ಕಾಕತಶ್ಚಾತಿಗರ್ಹ್ಯಾ  
 ನೂನಂ ಭೂಮೇ ಹಂತ ಭಾರಾಯಮಾಣಾಃ .. ೨೨..  
 ದೈವೀ ಸಂಪದ್ಯಾ ಹಿ ನಿವೃತ್ತಿಃ ಖಲು ಮುಖ್ಯಾ  
 ಪ್ರಾಪ್ಯಾ ಮತ್ಯೈರಾಶ್ರಮತೃಷ್ಣಾ ನತು ಕಾರ್ಯಾ .  
 ಸರ್ವ ಸಾಕ್ಷಾತ್ ಪ್ರಶ್ಯಸಿ ಚಿತ್ತಂ ಹಿ ಶಿವೇತ್ಸಂ  
 ಸರ್ವಜ್ಞತ್ರೀ ಸರ್ವಮನಃ ಪೀಠನಿವಾಸಾ .. ೨೩..  
 ಸಂನ್ಯಸ್ಯನ್ ಬಾ ಕಾಷ್ಠತಪಸ್ಯಾ ಮುತಕುರ್ವನ್  
 ಶ್ರದ್ಧಾ ಭಕ್ತ್ಯೋ ವೈ ತವ ನಾಮಾಪ್ಯವಿಜಾನನ್ .  
 ಭದ್ರಂ ಭದ್ರೇ ! ಪ್ರಾಪ್ಸ್ಯತಿ ಚೇತ್ತರ್ಹಿಕಥನ್ನೋ  
 ಭೂರುದ್ರಂಶ್ಚಾಪಿ ಭವಿಷ್ಯಂತಿ ಸುಭದ್ರಾಃ .. ೨೪..  
 ಚಂದೇ ವಂದೇ ತ್ವತ್ ಪದಪಂಕೇರುಹಯುಗ್ಮಂ  
 ಯಾಚೇ ಯಾಚೇಽಹಂ ತವ ಕಾರುಣ್ಯಕಟಾಕ್ಷಂ .  
 ಮನ್ಯೇ ಧನ್ಯೇ ! ಜಾಹ್ನವಿ ! ಧರ್ಮಧ್ವಜಿಮುದ್ರೇ-  
 ತ್ಯೇನಂ ನ್ಯಾಸಂ ನಿಶ್ಚಲಭಕ್ತಿ ಸ್ವಯಿ ನೋ ಚೇತ್ .. ೨೫..  
 ಇತಿ ಚತುರ್ಥಃ ಸ್ತಬಕಃ ಸಮಾಪ್ತಃ .

ಪಂಚಮಃ ಸ್ತಬಕಃ

ಯಾದೇವಿ ಬ್ರಹ್ಮರೂಪೇಣ ಬ್ರಹ್ಮವಾದಿಷು ಸಂಸ್ಥಿತಾ .  
 ಅಸಂಸ್ಥಿತಾ ಚ ಗಂಗಾಯೈ ನಮಸ್ತಸ್ಯೈ ನಮೋ ನಮಃ .. ೧..  
 ಯಾ ದೇವೀ ವಿಷ್ಣುರೂಪೇಣ ವಿಷ್ಣುವಾದಿಷು ಸಂಸ್ಥಿತಾ .  
 ಅಸಂಸ್ಥಿತಾ ಚ ಗಂಗಾಯೈ ನಮಸ್ತಸ್ಯೈ ನಮೋ ನಮಃ .. ೨..  
 ಯಾ ದೇವೀ ಶಿವರೂಪೇಣ ಶಿವವಾದಿಷು ಸಂಸ್ಥಿತಾ .  
 ಅಸಂಸ್ಥಿತಾ ಚ ಗಂಗಾಯೈ ನಮಸ್ತಸ್ಯೈ ನಮೋ ನಮಃ .. ೩..  
 ರಾಮಃ ಕೃಷ್ಣೋ ಗಜಾಸ್ಯಸ್ತಿಪುರರಿಪು ಸುತಃ  
 ಷಣ್ಮುಖೋಽಹಸ್ಕರಶ್ಚ  
 ಬ್ರಹ್ಮಾ ಬ್ರಾಹ್ಮೀತಿ ಯುಷ್ಮದ್ಭಜನ ಪಥಜುಷಾಂ  
 ಭಾವನಾ ಭಾವಿತೇನ .. ೪..  
 ನಾನಾ ದೇವಾತ್ಮನಾ ವೈ ಜನನಿ !  
 ವಿಜಯಸೇ ವಿಶ್ವಮೂರ್ತಿಃ ಸ್ವಮೇವ  
 ಕಾರುಣ್ಯಂ ತೇಽತ್ರ ಹೇತು ನಿರವಧಿ-  
 ಕರುಣಾವಾರಿಧೇಃ ಸ್ವಾಶ್ರಿತೇಷು .. ೫..  
 ಯಾ ದೇವೀ ಕರ್ಮರೂಪೇಣ ಕರ್ಮವಾದಿಷು ಸಂಸ್ಥಿತಾ .  
 ಅಸಂಸ್ಥಿತಾ ಚ ಗಂಗಾಯೈ ನಮಸ್ತಸ್ಯೈ ನಮೋ ನಮಃ .. ೬..  
 ಯಾದೇವೀ ಶೂನ್ಯರೂಪೇಣ ಶೂನ್ಯವಾದಿಷು ಸಂಸ್ಥಿತಾ .  
 ಅಸಂಸ್ಥಿತಾ ಚ ಗಂಗಾಯೈ ನಮಸ್ತಸ್ಯೈ ನಮೋ ನಮಃ .. ೭..  
 ಯಾದೇವೀ ಭೂತರೂಪೇಣ ಭೂತವಾದಿಷು ಸಂಸ್ಥಿತಾ .  
 ಅಸಂಸ್ಥಿತಾ ಚ ಗಂಗಾಯೈ ನಮಸ್ತಸ್ಯೈ ನಮೋ ನಮಃ .. ೮..  
 ಯಾದೇವೀ ಸರ್ವರೂಪೇಣ ಸರ್ವವಾದಿಷು ಸಂಸ್ಥಿತಾ .  
 ಅಸಂಸ್ಥಿತಾ ಚ ಗಂಗಾಯೈ ನಮಸ್ತಸ್ಯೈ ನಮೋ ನಮಃ .. ೯..  
 ಯಸ್ಯಾ ಜನ್ಮಾಸ್ಯಜಗತೋ ಯಸ್ಯಾಂಚ ಸ್ಥಿತಿರಪ್ಯಯಃ .  
 ಚಕ್ಷುರುನ್ಮೇಷವತ್ಸಸ್ಯೈ ಜಹ್ನುಜಾಯೈ ನಮೋ ನಮಃ .. ೧೦..  
 ಯಾದೇವೀ ವಿದ್ಯತಿಃ ಸೇತುಃ ಸರ್ವೇಸ್ಥಾನೇ ನಿಯಚ್ಛತಿ .  
 ಅಸಂಭೇದಾಯವೈತಸ್ಯೈ ಜಹ್ನುಜಾಯೈ ನಮೋ ನಮಃ .. ೧೧..  
 ಮಂಗಲಾ ಮಂಗಲಾನಾಂಯಾ ಪಾವನಾನಾಂ ಚ ಪಾವನೀ .  
 ಭುಕ್ತಿದಾ ಮುಕ್ತಿದಾ ಚಾಸ್ಯೈ ಜಹ್ನುಜಾಯೈ ನಮೋ ನಮಃ .. ೧೨..  
 ಅಂಬ ! ತ್ವಾಮಾಶ್ರಯೇಬಾಲಃ ಪ್ರಸೀದಾನುಗೃಹಾಣಮಾಂ .  
 ಪುನಾತು ಪಾದರಜಸಾ ಚೈನಮೇನೋನಿಧಿಂಜನಂ .. ೧೩..

ದೇಹಿ ಮೇ ವೃತ್ತಿನೈಶ್ಚಲ್ಯಂ ತ್ವತ್ಪಾದಸರಸೀರುಹೇ .  
 ವಿಧ್ವಂಸಯ ವಿಜಾತೀಯಾಂವೃತ್ತಿಮತ್ಯಂತದುರ್ಭಗಾಂ .. ೧೪..  
 ಅಂಬ ! ತ್ವಂ ಶರಣಂ ಮಮ  
 ತ್ರಿಪಥಗೇ ! ಬಾಹ್ಯಾರ್ಥಚಿಂತಾಕುಲಂ  
 ಪಾದಾಗ್ರೇಪ್ರಪತಂತಮಂತ-  
 ವಿಧುರೇ ಮಾಂ ಪಾಹಿ ಮೋಹಾರ್ಣವಾತ್ .  
 ವಾತ್ಸಲ್ಯಂಬುನಿಧೇ ! ಸದೈವ  
 ಮನಸೋ ವ್ಯಾಯಾಮಭೂಮಿರ್ಮಮ  
 ಪ್ರತ್ಯಗ್ಬ್ರಹ್ಮ ತವಾಸ್ತು ನಿತ್ಯ-  
 ಮಚಲಂ ನೀರೂಪರೂಪಂ ಮಹತ್ .. ೧೫..  
 ಪ್ರಾತಃ ಸಾಯಂ ದಿನಮನಿಶಾ ಮಾಸಸಂವತ್ಸರೌಚೇ-  
 ತ್ಯೇವಂಕಾಲಃ ಪ್ರಚಲತಿಚಲತ್ಯಾಯುರತ್ಯುಗ್ರವೇಗಂ .  
 ಕ್ಷುದ್ರಾನ್ ಭೋಗಾನ್ ತ್ಯಜತು ಭಜತು ಶ್ರೀಪದಂ ಪ್ರೇಮತೋಽನ್ತಃ  
 ಸ್ವರ್ಗಂಗಾಯಾಃ ಶ್ವ ಇತಿ ಮತಿಮಾನ್ಮಾನವೋ ಮಾ ಬ್ರವೀತು .. ೧೬..  
 ಯಾವಚ್ಛುದ್ಧಾ ರತಿಸ್ತಾವತ್ತ್ವತ್ತ್ವೇ ಸಂಭವೇನ್ನೃಣಾಂ .  
 ಅತ್ಯಂತಾವೇಶತೋಽತ್ಯೈವ ನಿತ್ಯಶಾಂತಿಫಲೋದಯಃ .. ೧೭..  
 ಪಂಡಿತಸ್ತ್ವಾಂ ನ ಜಾನಾತಿ ಶ್ರದ್ಧಾವಾತ್ ವೇತ್ತಿ ತತ್ತ್ವತಃ .  
 ಬ್ರಂಭಮೀತಿಮನೋಜ್ಞಸ್ಯ ನೋಚೇನ್ನತು ಸ ಪಂಡಿತಃ .. ೧೮..  
 ಶಬ್ದಾನುಮಾನವಿಪಿನೇ ವಿಪುಲೇ ಭ್ರಮದ್ಭಿ-  
 ನ್ ಪ್ರಾಪ್ಯತೇಽಂಬ ತವತತ್ತ್ವಮರಂ ಹಿ ತದ್ವೈ .  
 ಶ್ರದ್ವೈ ಧಿತಾಂತರವಬೋಧಬೃಹತ್ಪದೀಪ-  
 ಪ್ರದ್ಯೋತನೈಕಸುಲಭಂ ಧಿಷಣಾಗೃಹಾಂತೇ .. ೧೯..  
 ಅಸ್ತೀತಿ ಭಾತೀತಿ ಭವತ್ಪ್ರಕಾಶ-  
 ಮಾಸ್ತಿಕ್ಯಬುದ್ಧ್ಯಾಽಂಬ ಕರೋಮಿ ಸಾಕ್ಷಾತ್ .  
 ತತಶ್ಚ ಸಚ್ಚಿತ್ ಸುಖರೂಪಿಣಿ ! ತ್ವಾ-  
 ಮಭ್ಯರ್ಥಯೇಽವೇತಿ ಭವಾಂಬುಧೇರ್ಮಾಂ .. ೨೦..  
 ಗಂಗೋತ್ತರೀಕ್ಷೇತ್ರ ವಿಹಾರಶೀಲಾಂ  
 ಗಂಗಾ ಮನಂಗಾರಿಶಿರೋವಿಭೂಷಾಂ .  
 ಸರ್ವಾತ್ಮನಾ ತ್ವಾಂ ಪ್ರಣತೋಽಸ್ಮಿ ನಿತ್ಯಂ  
 ಸರ್ವಾತ್ಮಿಕಾಂ ತ್ವತ್ಪರತಾಪ್ರಸಿದ್ಧೈ .. ೨೧..  
 ಪ್ರಸೀದ ಗಂಗೇ ! ಭಗವತ್ಯಭೀಕ್ಷ್ಯಂ

ತ್ವತ್ಪ್ರೇಮಯಾಚೇಽನ್ಯದಹಂ ನ ಯಾಚೇ .  
ತ್ವದಂಬುಧಾರಾವದಖಂಡರೂಪಂ  
ಪ್ರಸೀದ ಭೂಯೋಽಪಿ ನಮೋಽಂಘ್ರಿಪಾತ್ಯೈಃ .. ೨೨..  
ಗಂಗೋತ್ತರೀಕ್ಷೇತ್ರಮನುತ್ತಮಂ ಶ್ರೀ-  
ಗೋತ್ರಾಧಿಪೋತ್ತಂಗೆ ಶಿರೋಽವತಂಸಃ .  
ಪುಣ್ಯಂ ಮಹತ್ಪೂಜ್ಯತಮಂಚ ಸಾಕ್ಷಾತ್ -  
ದುತ್ಪತ್ತಿಭೂರಸ್ತಿಸುರಾಪಗಾಯಾಃ .. ೨೩..  
ತ್ರಾಂಬಿಕಾಪರಮಿದಂ ನಿವಸನ್ನಕಾರ್ಷಣಂ  
ಸ್ತೋತ್ರಂ ಮಹಾರ್ಹಮಹಮಂಚಿಕಯಾನಿಯುಕ್ತಃ .  
ತತ್ಪಾದಯೋರುಪಹೃತಂಚ ತದಸ್ತು ತಸ್ಯಾಃ  
ಪ್ರೀತ್ಯೈ ಚ ಶುಭ್ರಲಘುಮಸ್ತಿ ತಪೋತಕಾಯ .. ೨೪..  
ಗಂಗೋತ್ತರ್ಯಾಮಿಹ ಗಿರಿಗುಹಾವೇಶ್ಮನಿ ತ್ವತ್ಪದಾಂತೇ  
ಪಾದ್ಮೇಪೀಠೇ ಸ್ಥಿರವೃಜು ಕದಾ ಸಂಸ್ಥಿತಃ ಸನ್ ಸುಖೀನ .  
ನ್ಯಸ್ತಸ್ವಾಂತಸ್ತ್ವಯಿ ಶಿವ ತನೋ ! ದೇವಿ ! ಕಸ್ತೂರಿಕಾಣಾಂ  
ಸಂಘರ್ಷಾಶ್ಮಾಯಿತಮಿದಮಹಂ ವಿಸ್ಮರಿಷ್ಯಾಮಿ ದೇಹಂ .. ೨೫..  
ಇತಿ ಪಂಚಮಃ ಸ್ತಬಕಃ ಸಮಾಪ್ತಃ .  
ಇತಿ ಶ್ರೀಗಂಗೋತ್ತರೀಕ್ಷೇತ್ರ ವಾಸ್ತವ್ಯೇನ  
ಪೂಜ್ಯಪಾದಶ್ರೀತಪೋವನಸ್ವಾಮಿನಾಸಂಪ್ರಣೀತಂ  
ಶ್ರೀ ಗಂಗಾಸ್ತೋತ್ರಂ ಸಂಪೂರ್ಣಂ .

Proofread by Rajesh Thyagarajan

---



*Shri Ganga Stotram*

pdf was typeset on August 17, 2025



Please send corrections to [sanskrit@cheerful.com](mailto:sanskrit@cheerful.com)

